

महाराष्ट्र सुजल व निर्मल अभियानांतर्गत  
प्रशासकीय मंजूरी देण्यात आलेल्या पाणी  
पुरवठा व मलनिःस्सारण योजनांना अनुदान  
वितरीत करण्याबाबत. \_\_\_\_\_  
नांदुरा नगर परिषद, जि. बुलडाणा

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: सुनिअ २०१४/प्र.क्र.३९ /पापु.२२**  
गो.ते. हॉस्पिटल संकुल इमारत, लोकमान्य टिळक मार्ग  
मंत्रालय, मुंबई ४०० ००१  
तारीख: १९ ऑगस्ट, २०१६

**वाचा :**

१. शासन निर्णय, पाणी पुरवठा व स्वच्छता विभाग, क्र. सुनिअ २००८/प्र.क्र.१/पापु२२, दि. २२.१०.२००८
२. शासन निर्णय, पाणी पुरवठा व स्वच्छता विभाग, क्र.सुनिअ २००८/प्र.क्र.१९८/पापु२२, दि. २३.९. २००८
३. शासन निर्णय, पाणी पुरवठा व स्वच्छता विभाग, क्र. सुनिअ २०१३/प्र.क्र.९/पापु.२२,दि.५.३.२०१३
४. शासन निर्णय, पाणी पुरवठा व स्वच्छता विभाग, क्र. सुनिअ २०१४/प्र.क्र.३९/पापु.२२ दि. २६.२.२०१४
५. शासन निर्णय, पाणी पुरवठा व स्वच्छता विभाग, क्र. सुनिअ २०१४/प्र.क्र.३९/पापु.२२ दि. ३०.३.२०१६
६. मुख्याधिकारी, नांदुरा नगर परिषद यांचे पत्र क्र.६२१/२०१६,दि.२८.६.२०१६

**प्रस्तावना :**

दिनांक २२ ऑक्टोबर, २००८ च्या शासन निर्णयान्वये नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे हा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानांतर्गत, शासन निर्णय, दि. ५.३.२०१३ अन्वये नांदुरा शहर पाणी पुरवठा योजनेच्या एकूण रु.५१,५१,०००/- इतक्या ढोबळ किमतीच्या सुधारणा कामांस प्रशासकीय मान्यता देण्यात आली असून अनुज्ञेय अनुदानापैकी रु. ३९,७९,१५९/- इतके अनुदान नांदुरा नगर परिषदेस वितरीत करण्यात आले आहे. मुख्याधिकारी, नांदुरा नगर परिषद यांनी एकूण रु.४४.५१ लक्ष रुपयांचे उपयोगिता प्रमाणपत्र सादर केले असून उर्वरित अनुदान वितरीत करण्याची तसेच नांदुरा नगर परिषदेच्या वाढीव हद्दीमुळे मंजूर योजनेतील “जी.आय.एस. मॅपींग” व “हायड्रोलिक

मॉडेलिंग” या कामांवर करण्यात आलेला रु.९,७६,९२४/- इतका वाढीव खर्च योजनेतील बचत रक्कम रु. ५,३७,८१८/- व सदर खात्यावरील व्याज यातून भागविण्यास मान्यता देण्याची विनंती संदर्भ क्र. ६ अन्वये केली आहे. शासन निर्णय, दि. ५.३.२०१३ अन्वये नांदुरा शहर पाणीपुरवठा योजनेच्या सुधारणा कामांसाठी मंजूर करण्यात आलेली कामे व सदर सुधारणा कामांना अनुज्ञेय असलेल्या अनुदानाची रक्कम विचारात घेऊन, नांदुरा नगर परिषदेच्या वाढीव हद्दीमुळे मंजूर योजनेतील “जी.आय.एस. मॅपींग” व “हायड्रोलिक मॉडेलिंग” या कामांवर करण्यात आलेला वाढीव खर्च सदर योजनेतील बचत रक्कम रु. ५,३७,८१८/- व सदर खात्यावरील व्याज यातून भागविण्यास नांदुरा नगर परिषदेस मान्यता देण्याची तसेच शासन निर्णय दि.३०.३.२०१६ मध्ये नमुद केल्याप्रमाणे नांदुरा नगर परिषदेस उर्वरीत अनुदान रु. ४,२८,६७९/- वितरीत करण्याची बाब शासनाच्या विचाराधिन होती.

### शासन निर्णय :-

महाराष्ट्र सुजल व निर्मल अभियानांतर्गत, शासन निर्णय, दि. ५.३.२०१३ अन्वये प्रशासकीय मान्यता देण्यात आलेल्या नांदुरा शहर पाणी पुरवठा योजनेच्या सुधारणा कामांकरीता अनुज्ञेय अनुदानापैकी उर्वरित अनुदान रुपये ४,२८,६७९/- (रुपये चार लाख अठ्ठावीस हजार सहाशे एकोणऐंशी फक्त) इतके अनुदान पुढील विवरणानुसार वितरीत करण्यास मान्यता देण्यात येत आहे.

(रक्कम रुपयांत)

| शहराचे नांव          | योजनेची एकूण किंमत | राज्य शासनाकडून अनुज्ञेय अनुदान (९०%) | नागरी संस्थेने निकषानुसार भरावयाची रक्कम (१०%) | नागरी संस्थेने भरलेली रक्कम | या अगोदर शासनाकडून वितरीत करण्यात आलेले अनुदान | राज्य शासना-कडून आता वितरीत करावयाचे अनुदान |
|----------------------|--------------------|---------------------------------------|--|-----------------------------|--|---|
| १                    | २                  | ३                                     | ४  | ५                           | ६  | ७   |
| नांदुरा, जि. बुलडाणा | ४८,९७,५९८          | ४४,०७,८३८                             | ४,८९,७६०                                       | ५,१५,१००                    | ३९,७९,१५९                                      | ४,२८,६७९                                    |
| एकूण रुपये           |                    |                                       |  |                             |  | ४,२८,६७९                                    |

तसेच, नांदुरा नगर परिषदेच्या वाढीव हद्दीमुळे मंजूर योजनेतील “जी.आय.एस. मॅपींग” व “हायड्रोलिक मॉडेलिंग” या मंजूर कामांवर करण्यात आलेला वाढीव खर्च, सदर योजनेंतर्गत झालेली बचत रक्कम रुपये ५,३७,८१८/- व सदर खात्यावरील व्याजातून भागविण्यास खालील अटीच्या अधिन राहून मंजूरी देण्यात येत आहे :-

१. शासन निर्णय, दि. ५.३.२०१३ अन्वये प्रशासकीय मान्यता देण्यात आलेल्या उपांगांवरच योजनेंतर्गत झालेली बचत रक्कम रुपये ५,३७,८१८/- व सदर खात्यावरील व्याजाची रक्कम खर्च करण्यात यावी.
२. शासन निर्णय, दि. ५.३.२०१३ अन्वये अनुज्ञेय अनुदानाव्यतिरिक्त सदर योजनेवर होणाऱ्या अतिरिक्त खर्चापोटी या विभागाकडून कोणतेही अनुदान देय होणार नाही.

२. सदर योजनेअंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्रमांक वाय-२, २२१५, पाणी पुरवठा व स्वच्छता, ०१ पाणी पुरवठा १९२, स्थानिक संस्था, नगर पालिका इत्यादींना सहाय्य - राज्य योजना - (०२) (०२) नगरपालिकांच्या (स्थानिक संस्था) पाणी पुरवठा व जलनिःस्सारण योजनांसाठी सहाय्यक अनुदान (२२१५ १६४७), ३१ सहाय्यक अनुदान (वेतनेतर) या लेखाशिर्षाखाली करण्यात आलेल्या तरतूदीतून भागविण्यात यावा. संचालक, पाणी व स्वच्छता सहाय्य संस्था यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ७ मध्ये दर्शविल्याप्रमाणे संबंधित नागरी स्थानिक स्वराज्य संस्थांना अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

३. संबंधित नागरी स्थानिक स्वराज्य संस्थेने योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगिता प्रमाणपत्रे नियमितपणे वेळोवेळी शासनास सादर करावी.

४. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधित नागरी संस्थानी शासन निर्णय, पाणी पुरवठा व स्वच्छता विभाग क्रमांक- नापापु २००८/प्र.क्र.१/पापु-२२ दिनांक २२ ऑक्टोबर, २००८ मधील तरतूदीचा अवलंब करणे आवश्यक राहिल.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०८१९१३०२५५१४२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.ल.चक्रे)

कार्यासन अधिकारी, महाराष्ट्र शासन

प्रत,

- मा.मंत्री, पाणी पुरवठा व स्वच्छता विभाग यांचे खाजगी सचिव.
- प्रधान सचिव पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- सदस्य सचिव, महाराष्ट्र जीवन प्राधिकरण, मुंबई.
- महालेखापाल १ -मुंबई/नागपूर.

- संचालक, नगरपालिका प्रशासन संचालनालय, मुंबई.
- विभागीय आयुक्त, अमरावती विभाग, अमरावती
- जिल्हाधिकारी, बुलडाणा
- मुख्य अभियंता, महाराष्ट्र जीवन प्राधिकरण, नागरी व ग्रामीण योजना, ठाणे.
- संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- अध्यक्ष/मुख्याधिकारी, नगरपरिषद, नांदुरा, जि. बुलडाणा
- जिल्हा कोषागार अधिकारी, बुलडाणा
- जिल्हा प्रकल्प अधिकारी, (नगरपालिका) जिल्हाधिकारी कार्यालय, बुलडाणा
- वित्त विभाग/नियोजन विभाग, मंत्रालय, मुंबई.
- कक्ष अधिकारी, पापु.०४, पापु.२०, पापु.२४, पाणी पुरवठा व स्वच्छता विभाग, मंत्रालय, मुंबई.
- निवडनस्ती, पापु-२२.